



प्रदेश राजपत्र

गण्डकी प्रदेश सरकारद्वारा प्रकाशित

खण्ड ०८) पोखरा, बैशाख २५ गते, २०८२ साल (सङ्ख्या ०१)

भाग २

गण्डकी प्रदेश सरकार

मुख्यमन्त्री तथा मन्त्रिपरिषद्को कार्यालयको सूचना

गण्डकी प्रदेश आमसञ्चार नियमावली, २०८२

गण्डकी प्रदेश आमसञ्चार ऐन, २०८० को दफा ६१ ले दिएको अधिकार प्रयोग गरी गण्डकी प्रदेश सरकारले देहायका नियमहरू बनाएको छ।

परिच्छेद-१

प्रारम्भिक

१. **संक्षिप्त नाम र प्रारम्भ:** (१) यी नियमहरूको नाम “गण्डकी प्रदेश आमसञ्चार नियमावली, २०८२” रहेको छ।

(२) यो नियमावली तुरुन्त प्रारम्भ हुनेछ।

२. **परिभाषा:** विषय वा प्रसङ्गले अर्को अर्थ नलागेमा यस नियमावलीमा,-

(क) “उपभोक्ता” भन्नाले यस नियमावलीको प्रयोजनको लागि प्रेस रजिष्ट्रारको कार्यालयबाट सेवा लिने सम्पूर्ण व्यक्ति वा संस्था सम्झनु पर्छ।

(ख) “ऐन” भन्नाले गण्डकी प्रदेश आमसञ्चार ऐन, २०८० सम्झनु पर्छ।

(ग) “प्रसारण सेवा” भन्नाले कार्यक्रम, सूचना तथा सन्देशहरू प्रसारण गर्ने उद्देश्यले स्थापना भई प्रसारण हुने सार्वजनिक प्रसारण सेवा, सामुदायिक प्रसारण सेवा र निजी क्षेत्रबाट सञ्चालित व्यापारिक प्रसारण सेवालाई समेत सम्झनु पर्छ।

(घ) “सामुदायिक सञ्चार माध्यम” भन्नाले देहाय बमोजिमका सञ्चार माध्यमलाई सम्झनु पर्छ:-

(१) विविध विधामा समाचारमूलक सामग्री तथा कार्यक्रम सञ्चालन गर्ने अनुमति प्राप्त सामाजिक संस्थाले सञ्चालन गरेका सञ्चार माध्यम,

(२) सहकारी, स्थानीय क्लब, गुठी, सामुदायिक वा सार्वजनिक शैक्षिक संस्था वा गैरसरकारी संस्थाको स्वामित्वमा रहेको नाफा आर्जन नगर्ने उद्देश्यका साथ स्थापित संस्थाले सञ्चालन गरेका सञ्चार माध्यम,

(३) सूचना तथा सञ्चार सहकारी संस्थाको माध्यमबाट प्रकाशन तथा प्रसारणको अनुमति प्राप्त सञ्चार माध्यम,

(४) साठी प्रतिशत स्थानीय रूपमा उत्पादन तथा प्रसारण गरेको वा कुल प्रकाशित तथा प्रसारित

समाचार सामग्रीको बीस प्रतिशत भन्दा बढी
पुनः प्रकाशन वा प्रसारण नगर्ने सञ्चार
माध्यम।

परिच्छेद-२

समिति सम्बन्धी व्यवस्था

३. समितिको सदस्यको योग्यता: ऐनको दफा ३ को उपदफा (२) को खण्ड (छ) बमोजिम मनोनीत हुने सदस्यको योग्यता देहाय बमोजिम हुनेछः-
- (क) सञ्चार संस्थाको सञ्चालक भई निरन्तर रूपमा कम्तीमा दश वर्ष संलग्न भएको,
 - (ख) पैंतिस वर्ष उमेर पूरा भई साठी वर्ष ननाघेको,
 - (ग) नैतिक पतन देखिने फौजदारी कसूरमा सजाय नपाएको,
 - (घ) सरकारी दण्ड, जरिवाना, शुल्क बुझाउन बाँकी नरहेको,
 - (ङ) प्रचलित कानूनले अयोग्य नभएको ।
४. समितिको काम, कर्तव्य र अधिकार: ऐनको दफा ४ मा उल्लिखित काम, कर्तव्य र अधिकारका अतिरिक्त समितिको काम, कर्तव्य र अधिकार देहाय बमोजिम हुनेछः-
- (क) सञ्चार माध्यमको विकास र पत्रकारको सुविधाका सम्बन्धमा प्रदेश सरकारलाई नीतिगत सुझाव दिने,
 - (ख) सञ्चारसँग सम्बन्धित प्रचलित कानूनमा परिमार्जन गर्न आवश्यक सुझाव दिने,
 - (ग) सञ्चार माध्यमलाई स्वनियमन जारी गरी सार्वजनिक गर्न अभिप्रेरित गर्ने,
 - (घ) सञ्चार संस्था र पत्रकारले पालना गर्नुपर्ने आचारसंहिता कार्यान्वयन गर्न समन्वय गर्ने,
 - (ङ) सञ्चार संस्था र पत्रकारको क्षमता अभिवृद्धि सम्बन्धी योजना र कार्यक्रम तयार गर्न प्रदेश सरकारलाई आवश्यक सुझाव पेश गर्ने।

परिच्छेद-३

प्रेस रजिष्ट्रार सम्बन्धी व्यवस्था

५. प्रेस रजिष्ट्रारको काम, कर्तव्य र अधिकार सम्बन्धी व्यवस्था: ऐनको दफा ९ मा उल्लिखित काम, कर्तव्य र अधिकारको अतिरिक्त प्रेस रजिष्ट्रारको काम, कर्तव्य र अधिकार देहाय बमोजिम हुनेछः-

- (क) प्रदेश सरकार, सञ्चार संस्था र पत्रकारहरूका बीचमा समन्वय गर्ने,
- (ख) आमसञ्चारसँग सम्बन्धित विषयमा प्रदेश सरकार, अन्य प्रदेश र स्थानीय तहसँग समन्वय गरी आवश्यक कार्य गर्ने,
- (ग) प्रदेशभित्र कुनै सञ्चार माध्यमबाट प्रकाशन तथा प्रसारण भएको विषयवस्तु, किसिम, सञ्चार माध्यमको नाम, प्रकाशन तथा प्रसारण अवधि, भाषा आदि विषयको विवरण तयार गरी प्रकाशन गर्ने,
- (घ) ऐनको दफा ३३ को उपदफा (१) बमोजिम श्रमजिवी पत्रकारहरूलाई पारिश्रमिक तथा सेवा सुविधा उपलब्ध भए नभएको सम्बन्धमा अनुगमन गरी श्रमजिवी पत्रकार सम्बन्धी प्रचलित कानूनको कार्यान्वयन गर्ने, गराउने,
- (ङ) विज्ञापन दिने प्रयोजनको लागि कुनै सञ्चार माध्यमको सम्बन्धमा विवरण माग गरेमा विवरण उपलब्ध गराउने,
- (च) आमसञ्चारसँग सम्बन्धित प्राविधिक र अन्य विषयका विज्ञको सूची तयार गर्ने,
- (छ) सूचना प्रविधि, सञ्चार, प्रकाशन तथा प्रसारणको क्षेत्रमा प्राप्त हुने स्वदेशी तथा विदेशी विभिन्न छात्रवृत्ति, सीप विकास तालिम, भ्रमण आदि कार्यक्रमको समन्वय गर्ने,
- (ज) प्रेस रजिष्ट्रारको कार्यालयको नीति, कार्यक्रम एवम् बजेट तर्जुमा गर्ने,
- (झ) एकद्वार विज्ञापन अपनाउने सम्बन्धी विषयमा प्रदेश सरकारलाई आवश्यक सुझाव दिने,
- (ञ) आमसञ्चार माध्यमलाई प्रदेश सरकारको तर्फबाट उपलब्ध गराइने लोककल्याणकारी विज्ञापन वितरण गर्ने,
- (ट) प्रेस रजिष्ट्रारको कार्यालयको बजेट खर्च गर्ने, खर्चको

लेखा राख्ने र लेखापरीक्षण ।

६. अनुगमन तथा सुपरीवेक्षण: (१) सञ्चार संस्था र पत्रकारको समस्या पहिचान गरी समाधानका उपाय पत्ता लगाउन प्रेस रजिष्ट्रारले प्रदेशमा दर्ता भएका सञ्चार संस्थाको अनुगमन गरी पत्रकारसहितका सरोकारवालासँग छलफल गर्न सक्नेछ ।

(२) उपनियम (१) बमोजिम अनुगमन र सरोकारवालासँगको छलफलबाट प्राप्त भएका सुझावलाई प्रेस रजिष्ट्रारले प्रदेश सरकारको नीति तथा कार्यक्रममा समावेश गर्न सिफारिस गर्न सक्नेछ ।

(३) ऐनको दफा ४७ को उपदफा (१) र (३) बमोजिम प्रेस रजिष्ट्रारले कुनै व्यक्ति वा प्रसारण संस्थालाई जरिवाना गर्दा वा ऐन तथा यस नियमावली वा अनुमति पत्रमा वा इजाजत पत्रमा उल्लिखित शर्त बमोजिम प्रकाशन तथा प्रसारण गरे वा नगरेको सम्बन्धमा प्रेस रजिष्ट्रार वा निजबाट अधिकार प्राप्त अधिकारीले सञ्चार संस्थाको अनुगमन, निरीक्षण तथा सुपरीवेक्षण गर्न सक्नेछ ।

(४) उपनियम (३) बमोजिम अनुगमन, निरीक्षण तथा सुपरीवेक्षण गर्दा इजाजत पत्रमा उल्लिखित शर्त बमोजिम प्रकाशन तथा प्रसारण गरेको नपाइएमा त्यस्ता सञ्चार संस्थालाई इजाजतपत्रमा उल्लिखित शर्तहरू पालना गर्न प्रेस रजिष्ट्रारले निर्देशन दिन सक्नेछ ।

(५) कुनै प्रसारण संस्थाले उपनियम (४) बमोजिम दिएको निर्देशन पालना नगरेको अवस्थामा प्रेस रजिष्ट्रारले ऐनको दफा ४७ को उपदफा (३) बमोजिमको कारवाही प्रक्रिया अगाडि बढाउन सक्नेछ ।

(६) उपनियम (५) बमोजिम कारवाही प्रक्रिया अगाडि बढाउँदा अनुगमन, निरीक्षण तथा सुपरीवेक्षणमा देखिएका कैफियतहरू र त्यसको सुधार गर्न उपयुक्त समय दिई स्पष्टीकरण सोध्ने लगायत ऐनको दफा ४८ बमोजिम सुनुवाईको मौका दिएर मात्र गर्नुपर्नेछ ।

७. अशक्तता सिफारिस समिति सम्बन्धी व्यवस्था: ऐनको दफा ८ को उपदफा (१) को खण्ड (ङ) बमोजिम प्रेस रजिष्ट्रारलाई पदमुक्त गर्नुपर्ने भएमा नेपाल मेडिकल बोर्डको सिफारिशमा प्रदेश सरकारले मुक्त गर्न सक्नेछ ।

८. प्रेस रजिष्ट्रारको कार्यालय सम्बन्धी व्यवस्था: (१) प्रेस रजिष्ट्रारको दैनिक

प्रशासनिक कार्य सञ्चालनका लागि प्रदेश राजधानी रहेको स्थानमा प्रेस रजिष्ट्रारको कार्यालय रहनेछ ।

(२) प्रेस रजिष्ट्रारको कार्यालयको लागि प्रदेश सरकारले संगठन तथा व्यवस्थापन सर्वेक्षण गरी संगठन संरचना र दरबन्दी स्वीकृत गर्नेछ ।

(३) प्रेस रजिष्ट्रारले कार्यालयको प्रशासनिक प्रमुखको रूपमा कार्य गर्नेछ ।

९. प्रेस रजिष्ट्रारको पारिश्रमिक: प्रेस रजिष्ट्रारले प्रदेश सरकारको एघारौँ तहको अधिकृत सरहको शुरु तलब बराबर पारिश्रमिक, भत्ता, पोशाक भत्ता, चाडपर्व खर्च पाउनेछ ।

१०. प्रेस रजिष्ट्रारको विदा, काज तथा अन्य सुविधा सम्बन्धी व्यवस्था: (१) प्रेस रजिष्ट्रारले वार्षिक रूपमा १० दिन भैपरी तथा पर्व विदा पाउनेछ । यस्तो विदा आफैले लिन सक्नेछ ।

(२) प्रेस रजिष्ट्रारले वार्षिक रूपमा ३० दिन घर विदा पाउनेछ ।

(३) प्रेस रजिष्ट्रारले वर्षमा बढीमा १२ दिन विरामी विदा पाउनेछ ।

(४) प्रेस रजिष्ट्रारले आफु स्वयम् किरिया बस्नुपर्ने अवस्थामा १५ दिन किरिया विदा पाउनेछ ।

(५) प्रेस रजिष्ट्रार (महिला) गर्भवती भएमा निज सुत्केरी हुनु अघि वा पछि गरी ९८ दिन प्रसुती विदा पाउनेछ ।

(६) प्रेस रजिष्ट्रार (पुरुष) को पत्नी सुत्केरी भएमा निजले १५ दिन प्रसुती स्याहार विदा पाउनेछ ।

(७) यस नियममा उल्लेख भए बमोजिमको विदा सञ्चित नहुने तथा विदा बस्दा प्रेस रजिष्ट्रारले पुरा पारिश्रमिक र भत्ता पाउनेछ ।

(८) प्रेस रजिष्ट्रारले विदा बस्नु अगाडि मन्त्रालयको सचिवको स्वीकृति लिनु पर्नेछ ।

(९) कार्यालयको कामको सिलसिलामा स्वदेशमा भ्रमण गर्नुपरेमा सचिवबाट काज स्वीकृत गराई भ्रमण गर्नुपर्नेछ ।

(१०) प्रेस रजिष्ट्रारले कार्यालयको कामको सिलसिलामा विदेश भ्रमण गर्नु परेमा प्रदेश सरकारको स्वीकृति लिनु पर्नेछ ।

(११) उपनियम ९ र १० बमोजिम स्वदेश वा विदेश भ्रमण गर्दा प्रदेश सरकारको एघारौँ तहको कर्मचारी सरह दैनिक तथा भ्रमण भत्ता पाउनेछ ।

(१२) प्रेस रजिष्टारलाई चालक सहितको सवारी साधन उपलब्ध गराइनेछ।

(१३) प्रेस रजिष्टारलाई इन्धन बापत मासिक १०० लि. पेट्रोल वा डिजेल र तीन महिनामा एक पटक पाँच लिटर मोबिल उपलब्ध गराइनेछ।

परिच्छेद - ४

छापा सञ्चार माध्यम सम्बन्धी व्यवस्था

११. छापा सञ्चार माध्यम दर्ता सम्बन्धी व्यवस्था: (१) ऐनको दफा १० बमोजिम प्रदेशभित्र छापा सञ्चार माध्यम सञ्चालन गर्न चाहने व्यक्तिले कार्यालय समक्ष निवेदन दिँदा अनुसूची - १ बमोजिमको ढाँचामा अनुसूची - २ बमोजिमको दस्तुर सहित निवेदन दिनु पर्नेछ।

(२) उपनियम (१) बमोजिम परेको निवेदन उपर आवश्यक जाँचबुझ गरी निवेदकलाई छापा सञ्चार माध्यम सञ्चालन गर्न अनुसूची - ३ बमोजिमको ढाँचामा प्रमाणपत्र दिइनेछ।

(३) उपनियम (२) बमोजिम प्रमाणपत्र दिएपछि छापा सञ्चार माध्यम सम्बन्धी विवरण अनुसूची - ४ बमोजिमको दर्ता किताबमा जनाई राख्नु पर्नेछ।

(४) छापा माध्यम दर्ता र ऐनको दफा १० को उपदफा (६) र

(७) अनुसारको विवरण तत्काल प्रेस रजिष्टारको कार्यालयलाई जानकारी गराउनु पर्नेछ।

१२. छापा सञ्चारमा उल्लेख गर्नु पर्ने: (१) ऐनको दफा ११ बमोजिम छापा सञ्चारको पहिलो पृष्ठको शीर्ष भागमा कार्यालयबाट दिइएको दर्ता नम्बर, सो छापा सञ्चारको नाम, प्रकार, वर्ष, अङ्क, मिति र मूल्य तथा अरु पृष्ठको शीर्ष भागमा छापा माध्यमको नाम, पृष्ठ सङ्ख्या र मिति स्पष्ट रूपमा उल्लेख गर्नु पर्नेछ।

(२) छापा माध्यमको अन्तिम पृष्ठको पुछारमा वा सम्पादकीय कोलमको शीर्ष भागमा प्रकाशक, सम्पादक, मुद्रक वा छापाखानाको नाम स्पष्ट रूपमा उल्लेख गर्नु पर्नेछ।

१३. छापा सञ्चारको आकार र पृष्ठ सङ्ख्या: (१) ऐनको दफा १२ बमोजिम छापा सञ्चारको न्यूनतम र अधिकतम आकार र पृष्ठ सङ्ख्या देहाय बमोजिम हुनेछ:-

- (क) दैनिक छापा सञ्चार माध्यम मध्ये, ब्रोडसीटको लागि १२ ईन्च चौडाई र २१ ईन्च लम्बाई तथा टेबलोइडको लागि ब्रोडसीटको लम्बाईबाट ठीक आधा हुने गरी कम्तीमा ४ पृष्ठमा नघटाई,
- (ख) अर्ध साप्ताहिक र साप्ताहिक छापा सञ्चारका लागि १० ईन्च चौडाई र १५ ईन्च लम्बाईको आकारमा ६ पृष्ठमा नघटाई,
- (ग) पाक्षिक, मासिक, त्रैमासिक र त्रैमासिक छापा सञ्चारको लागि ९ ईन्च चौडाई र १५ ईन्च लम्बाईको आकारमा २० पृष्ठमा नघटाई।

(२) प्रकाशकले उपनियम (१) बमोजिमको छापा सञ्चार प्रकाशन गर्दा एक वर्षमा कम्तीमा देहाय बमोजिम अङ्क सङ्ख्या प्रकाशन गर्नु पर्नेछ:-

- | | |
|---------------------------------------|------------|
| (क) दैनिक छापा सञ्चार | - ३०० अङ्क |
| (ख) अर्ध साप्ताहिक छापा सञ्चार | - ८० अङ्क |
| (ग) साप्ताहिक छापा सञ्चार | - ४० अङ्क |
| (घ) पाक्षिक छापा सञ्चार | - २० अङ्क |
| (ङ) मासिक छापा सञ्चार | - १० अङ्क |
| (च) त्रैमासिक र त्रैमासिक छापा सञ्चार | - ४ अङ्क |

१४. छापा सञ्चार माध्यमको वर्गीकरण गर्दा अपनाउने आधार: ऐनको दफा १३ बमोजिम प्रदेश सरकार वा प्रदेश सरकारको स्वामित्वमा भएको संस्थाबाट सेवा सुविधा तथा विज्ञापन उपलब्ध गराउने प्रयोजनका लागि आर्थिक वर्ष समाप्त भएको ३ महिनाभित्र प्रेस रजिष्ट्रारले सोही दफाको उपदफा (२) मा उल्लिखित आधारका अतिरिक्त प्रेस काउन्सिल नेपालले दिएको प्रतिवेदनलाई समेत आधार मानी वर्गीकरण गर्न सक्नेछ।

परिच्छेद - ५

प्रसारण संस्थाको सञ्चालन र व्यवस्थापन

१५. इजाजतपत्रको लागि निवेदन दिनु पर्ने: ऐनको दफा १६ बमोजिम प्रदेशभित्रको कुनै ठाउँमा एक सय वाट भन्दा माथि र एक हजार वाट सम्मको फ्रिक्वेन्सी मोडुलेशन प्रसारण प्रणालीको स्थापना गरी कार्यक्रम प्रसारण गर्न वा केबुलमा आधारित टेलिभिजन वा अन्य प्रसारण माध्यमद्वारा

कुनै कार्यक्रमको प्रसारण गर्न चाहने व्यक्ति वा संगठित संस्थाले अनुसूची - ५ बमोजिमको ढाँचामा प्रेस रजिष्ट्रार समक्ष निवेदन दिनु पर्नेछ ।

१६. दस्तुर सम्बन्धी व्यवस्था: (१) ऐनको दफा १६ बमोजिमको इजाजतपत्रको लागि दिने निवेदन दस्तुर निवेदकले अनुसूची - २ बमोजिम तोकिएको प्रदेश सरकारको राजस्व खातामा बुझाउनु पर्नेछ ।

(२) उपनियम (१) बमोजिमको दस्तुर बुझाएको एकप्रति सक्कल भौचर निवेदन साथ प्रेस रजिष्ट्रारको कार्यालयमा बुझाउनु पर्नेछ ।

(३) उपनियम (१) बमोजिम प्राप्त निवेदन उपर जाँचबुझ गरी मनासिब देखिएमा प्रेस रजिष्ट्रारले कार्यक्रम प्रसारण गर्न वा फ्रिक्वेन्सी मोडुलेसन स्थापना गर्न सिफारिस गर्नेछ ।

(४) उपनियम (३) बमोजिम सिफारिस गर्दा वा नियम १७ बमोजिम अनुमति प्रदान गर्दा सम्बन्धित प्रसारण संस्थालाई देहाय बमोजिमको शर्त पालना गर्न लगाउनु पर्नेछ:-

(क) इजाजत पत्रमा उल्लिखित कार्यक्रम बाहेकका अन्य कुनै कार्यक्रम प्रसारण वा वितरण गर्न नपाइने,

(ख) आपतकालीन वा विपदको समयमा मन्त्रालयबाट निर्देशन भएमा एक पटकमा कम्तीमा तीन मिनेटसम्म र सञ्चार माध्यमको प्रसारण अवधिको कम्तीमा पाँच प्रतिशत सम्म जनचेतनामूलक सामग्री वा सरकारी सूचनाहरू निःशुल्क प्रसारण गर्नु पर्ने,

(ग) कार्यक्रम प्रसारण वा वितरण गर्दा कसैको व्यक्तिगत घर कम्पाउण्ड वा सार्वजनिक जग्गा वा सडक, बिजुलीको खम्बा आदि प्रयोग गर्नु पर्ने भए सम्बन्धित व्यक्ति वा निकायसँग सम्झौता गर्नुपर्ने,

(घ) सःशुल्क च्यानलको सिग्नल माग गर्ने इजाजतपत्र प्राप्त व्यक्ति वा संस्थालाई समान रूपमा सिग्नल उपलब्ध गराउनु पर्ने,

(ङ) रिले कार्यक्रम प्रसारण वा वितरण गर्दा सम्बन्धित प्रसारण संस्था वा व्यक्तिको

सहमति लिनु पर्ने,

- (च) कार्यक्रम प्रसारण गर्ने प्रसारण संस्था वा व्यक्तिले कार्यक्रम प्रसारणको आरम्भ, मध्य र अन्त्यमा आफ्नो परिचय (कल साइन) दिनुपर्ने,
- (छ) प्रसारण संस्थाले प्रसारण गर्ने समाचारमूलक सामग्री सत्य तथ्य र निष्पक्षतामा आधारित भएर प्रसारण गर्नु पर्ने,
- (ज) लोककल्याणकारी समाचारमूलक सामग्री प्रसारणमा प्राथमिकता दिनु पर्ने,
- (झ) समाचार प्रवाहमा देशको राष्ट्रियता, सार्वभौमसत्ता तथा अखण्डतामा कुनै पनि किसिमले असर नपर्ने गरी प्रसारण गर्नु पर्ने ।

१७. **अनुमति दिन सकिने:** (१) ऐनको दफा १६ को उपदफा (४) बमोजिम कुनै प्रसारक संस्थाले केबुलमा आधारित टेलिभिजन प्रसारण केन्द्र स्थापना गरी प्रसारण गर्न चाहेमा अनुसूची - २ बमोजिमको दस्तुर सहित अनुसूची - ६ बमोजिमको ढाँचामा प्रेस रजिष्ट्रार समक्ष निवेदन दिनु पर्नेछ ।

(२) उपनियम (१) बमोजिम परेको निवेदन उपर मन्त्रालय मार्फत प्रेस रजिष्ट्रारले नेपाल सरकारको सञ्चार क्षेत्र हेर्ने मन्त्रालयसँगको समन्वयमा अनुसूची - ७ बमोजिमको ढाँचामा अनुमति दिन सक्नेछ ।

(३) ऐनको दफा १६ को उपदफा (५) बमोजिम कुनै विदेशी प्रसारण संस्थाले आफ्नो मुलुकमा प्रसारण हुने कुनै कार्यक्रम डाउनलिङ्क गरी प्रदेश भित्र प्रसारण गराउन चाहेमा अनुसूची - २ बमोजिम दस्तुर सहित अनुसूची - ८ को ढाँचामा मन्त्रालय समक्ष निवेदन दिनु पर्नेछ । यसरी प्राप्त निवेदन उपर छानविन गरी नेपाल सरकारको सञ्चार क्षेत्र हेर्ने मन्त्रालयसँगको समन्वयमा अनुसूची- ९ बमोजिमको ढाँचामा अनुमति दिन सक्नेछ ।

(४) ऐनको दफा १६ को उपदफा (६) बमोजिम टेलिभिजन प्रविधिका लागि उत्पादन गरेका कार्यक्रम वा ऐनको दफा १६ उपदफा (१) बमोजिम डाउनलिङ्क गर्न अनुमतिपत्र प्राप्त विदेशी प्रसारक संस्थाको कार्यक्रम केबुलमा आधारित माध्यम प्रयोग गरी ग्राहक वा उपभोक्ता समक्ष वितरणका लागि मन्त्रालय समक्ष अनुसूची - २ बमोजिमको दस्तुर सहित अनुसूची -

१० को ढाँचामा निवेदन दिनु पर्नेछ। यसरी प्राप्त निवेदन उपर नेपाल सरकारको सञ्चार क्षेत्र हेर्ने मन्त्रालयसँगको समन्वयमा अनुसूची - ११ बमोजिमको ढाँचामा अनुमति दिन सक्नेछ।

१८. **इजाजत पत्र नवीकरण सम्बन्धी व्यवस्था:** (१) ऐनको दफा १७ बमोजिम इजाजत पत्रको नवीकरण गर्दा देहायका कागजातहरु सहित अनुसूची - १२ को ढाँचामा प्रेस रजिष्ट्रारको कार्यालयमा निवेदन दिनु पर्नेछ:-

- (क) नवीकरण शुल्क बुझाएको सक्कल भौचर,
- (ख) अघिल्लो आर्थिक वर्षको कम्पनी अद्यावधिक र कर चुक्ता प्रमाणपत्र,
- (ग) अघिल्लो आर्थिक वर्षको प्रसारण तथा वितरण शुल्क (रोयल्टी) बुझाएको भौचर।

(२) उपनियम (१) बमोजिम इजाजतपत्र नवीकरण गर्दा इजाजतपत्र दिँदा लाग्ने दस्तुरको दश प्रतिशतले रकम लिई प्रेस रजिष्ट्रारले नवीकरण गरिदिनु पर्नेछ।

(३) उपनियम (२) बमोजिम इजाजतपत्रको नवीकरण गर्दा प्रेस रजिष्ट्रारले इजाजतपत्र दिँदा तोकिएका शर्त बमोजिम एक आर्थिक वर्षका लागि नवीकरण गरिदिनु पर्नेछ।

(४) नियम १६ को उपनियम (४) बमोजिम तोकिएका शर्त विपरीत ऐनमा उल्लिखित म्याद भुक्तान भएपछि इजाजतपत्र वा अनुमतिपत्र नवीकरण गर्न आएमा पहिलो एक महिनासम्मको लागि दश प्रतिशत, दोस्रो एक महिनासम्म बीस प्रतिशत, तेस्रो एक महिनासम्म तीस प्रतिशत, चौथो एक महिनासम्म चालिस प्रतिशत, पाँचौं एक महिनासम्म पचास प्रतिशत र छैटौं एक महिनादेखि शत प्रतिशत जरिवाना समेत लिई इजाजतपत्र तथा अनुमतिपत्र नवीकरण गरी दिन सक्नेछ।

१९. **प्रसारण माध्यमको वर्गीकरणका आधार:** प्रेस रजिष्ट्रारले प्रदेश भित्रका प्रसारण माध्यमलाई ऐनको दफा १९ बमोजिम सार्वजनिक सेवा प्रसारक, सामुदायिक सेवा प्रसारक र निजी एवम् व्यापारिक प्रसारकको रूपमा वर्गीकरण गर्दा देहायका आधार अपनाउन सक्नेछ:-

- (क) भौतिक पूर्वाधारको अवस्था,
- (ख) लगानी,
- (ग) प्रसारण भएका सूचना सामग्रीको गुणस्तर र विषयवस्तु,
- (घ) प्रयोग गरेका उपकरण,

- (ङ) कार्यरत जनशक्ति,
- (च) सेवाको पहुँच,
- (छ) प्रचलित श्रमजीवी पत्रकार ऐन कार्यान्वयनको अवस्था,
- (ज) प्रसारण गरेका सूचना सामग्रीको विश्वसनीयता,
- (झ) प्रसारणमा निरन्तरता ।

परिच्छेद - ६

अनलाइन सम्बन्धी व्यवस्था

२०. अनलाइन सञ्चार माध्यमको दर्ता: (१) ऐनको दफा २७ बमोजिम अनलाइन सञ्चार माध्यम सञ्चालन गर्न चाहने व्यक्ति वा संस्थाले देहायका विवरणहरू उल्लेख गरी अनुसूची - २ बमोजिमको दस्तुर संलग्न गरी अनुसूची - १३ को ढाँचामा प्रेस रजिष्ट्रार समक्ष निवेदन दिनुपर्नेछ:-

- (क) अनलाइन सञ्चार माध्यम सञ्चालनको उद्देश्य,
- (ख) संस्था दर्ता र अधावधिक विवरण,
- (ग) श्रमजीवी पत्रकार र सम्बद्ध अन्य कर्मचारीको दरबन्दी विवरण,
- (घ) वेवसाइट, डोमेन दर्ता वा नवीकरण सम्बन्धी विवरण,
- (ङ) मूल्य अभिवृद्धि कर वा स्थायी लेखा नम्बर,
- (च) अनलाइन सञ्चार माध्यम प्रसारण गर्ने संस्थाको निर्णय।

(२) उपनियम (१) बमोजिम निवेदन पर्न आएमा प्रेस रजिष्ट्रारले नियम २१ बमोजिमको प्रकृति खुलाई अनुसूची - १४ को ढाँचामा दर्ता प्रमाणपत्र प्रदान गर्नेछ ।

२१. अनलाइन सञ्चार माध्यमको वर्गीकरण: (१) ऐनको दफा २७ एवम् नियम २० बमोजिम दर्ता अनलाइन सञ्चार माध्यमलाई प्रेस रजिष्ट्रारले छापामा माध्यमको वर्गीकरण समेतका आधारमा वर्गीकरण गर्न सक्नेछ ।

(२) उपनियम (१) बमोजिम अनलाइन सञ्चार माध्यमको वर्गीकरण गर्दा सो सञ्चार माध्यम निरन्तर प्रकाशन भएको हुनुपर्नेछ ।

(३) उपनियम (१) बमोजिम वर्गीकरण गर्दा भौतिक पूर्वाधार, लगानी, जनशक्ति, पहुँच, सूचना सामग्रीको गुणस्तर र प्रचलित प्रविधिको आधारमा वर्गीकरण गर्नेछ ।

(४) उपनियम (३) बमोजिम वर्गीकरण गर्नु अघि प्रेस रजिष्ट्रारले

सञ्चार माध्यमको निरीक्षण, अनुगमन, सुपरीवेक्षण एवम् विज्ञसँग राय समेत लिन सक्नेछ ।

२२. **अनलाइन सञ्चार माध्यमको नवीकरण सम्बन्धी व्यवस्था:** (१) यस ऐन र नियमावली बमोजिम दर्ता भएका अनलाइन सञ्चार माध्यमले प्रत्येक वर्षको आषाढ मसान्त भित्र नवीकरणको लागि अधिल्लो आर्थिक वर्षको कर चुक्ताको प्रमाणपत्र तथा लेखा परीक्षण प्रतिवेदनको प्रतिलिपि समेत साथ राखी प्रेस रजिष्ट्रार समक्ष अनुसूची - १३ बमोजिमको ढाँचामा निवेदन दिनु पर्नेछ ।

(२) उपनियम (१) बमोजिम पेश भएको निवेदन जाँचबुझ गरी प्रेस रजिष्ट्रारले एक हजार रूपैयाँ दस्तुर लिई अनुसूची - १४ बमोजिमको ढाँचामा नवीकरण प्रमाणपत्र जारी गरी सो को अभिलेख राख्नेछ ।

(३) उपनियम (१) बमोजिमको अवधिभित्र नवीकरण नगरेमा सो अवधि पछि पहिलो एक महिनासम्मको लागि दश प्रतिशत, दोस्रो एक महिनासम्म बीस प्रतिशत, तेस्रो एक महिनासम्म तीस प्रतिशत, चौथो एक महिनासम्म चालिस प्रतिशत, पाँचौँ एक महिनासम्म पचास प्रतिशत र छैटौँ एक महिनादेखि शतप्रतिशत जरिवाना समेत लिई इजाजतपत्र तथा अनुमतिपत्र नवीकरण गरी दिन सक्नेछ ।

परिच्छेद - ७

प्रेस प्रतिनिधि सम्बन्धी व्यवस्था

२३. **विवरण बुझाउनु पर्ने:** (१) ऐनको दफा ४३ बमोजिम कुनै आमसञ्चार सम्बन्धी संस्थाले प्रदेशभित्र काम गर्ने आफ्ना प्रतिनिधिको नाम, पद र कार्यक्षेत्र समेत उल्लेख गरी देहायको विवरण प्रेस रजिष्ट्रारलाई बुझाउनुपर्नेछ:-

- (क) प्रतिनिधिको नाम,
- (ख) पद/श्रेणी/तह,
- (ग) स्थायी/अस्थायी/करार,
- (घ) कार्यक्षेत्र,
- (ङ) शैक्षिक योग्यता,
- (च) श्रमजीवी पत्रकार ऐन बमोजिमको पारिश्रमिक खुलेको नियुक्तिपत्र ।

(२) उपनियम (१) को खण्ड (ङ) बमोजिम हुने सम्पादक, प्रेस प्रतिनिधि तथा स्वतन्त्र पत्रकारको शैक्षिक योग्यता तथा अनुभव देहाय बमोजिम हुनेछ:-

(क) सम्पादक हुनका लागि:

- (१) नेपाल सरकारबाट मान्यता प्राप्त विश्वविद्यालयबाट स्नातक वा सो सरहको परीक्षा उत्तीर्ण गरेको वा
- (२) नेपाल सरकारबाट मान्यता प्राप्त शिक्षण संस्थाबाट कम्तीमा प्रवीणता प्रमाणपत्र तह वा सो सरह उत्तीर्ण भई नियमित रूपमा प्रकाशित वा प्रसारित हुने कुनै समाचार प्रधान दैनिक, अर्ध साप्ताहिक, साप्ताहिक वा पाक्षिक पत्रपत्रिका वा समाचार समिति, वा रेडियो, टेलिभिजन वा अनलाइनमा समाचार सङ्कलन तथा सम्पादन सम्बन्धी कम्तीमा दश वर्ष काम गरेको वा स्तम्भ लेखन कार्य गरेको।

(ख) प्रेस प्रतिनिधि वा अस्थायी प्रेस प्रतिनिधि हुनका लागि:

नेपाल सरकारबाट मान्यता प्राप्त शिक्षण संस्थाबाट कम्तीमा प्रवीणता प्रमाणपत्र तह वा सो सरहको परीक्षा उत्तीर्ण गरेको।

(ग) स्वतन्त्र पत्रकारका लागि:

- (१) नेपाल सरकारबाट मान्यता प्राप्त विश्वविद्यालयबाट पत्रकारिता सम्बन्धी विषयमा स्नातक उपाधि हासिल गरी कम्तीमा दश वर्ष सञ्चार माध्यममा समाचार तथा विचारमूलक कार्य सम्पादन गरेको वा
- (२) नेपाल सरकारबाट मान्यता प्राप्त कुनै विश्वविद्यालयबाट स्नातक

उपाधि हासिल गरी कम्तीमा पन्ध्र वर्ष सञ्चार माध्यममा समाचार तथा विचारमूलक कार्य सम्पादन गरेको वा स्तम्भ लेखन कार्य गरेको पुष्ट्याई गर्ने कागजात।

(३) नेपाल सरकारबाट मान्यता प्राप्त शिक्षण संस्थाबाट कम्तीमा प्रवीणता प्रमाणपत्र तह वा सो सरहको परीक्षा उत्तीर्ण गरी नियमित रूपमा प्रकाशित वा प्रसारित हुने कुनै सञ्चार माध्यममा समाचार सङ्कलन तथा सम्पादन सम्बन्धी कम्तीमा बीस वर्ष निरन्तर काम गरेको वा स्तम्भ लेखन कार्य गरेको पुष्ट्याई गर्ने कागजात।

(४) उपखण्ड (१), (२) र (३) बमोजिम बुझाइएका कागजात झुठो ठहरिएमा प्रेस रजिष्ट्रारले त्यस्तो व्यक्तिको प्रेस प्रतिनिधि प्रमाण पत्र रद्द गर्नुका साथै निज र निजलाई झुठा कागजात बनाई उपलब्ध गराउने सञ्चार संस्थालाई समेत ऐनको दफा ४७ को उपदफा (३) बमोजिमको सजाय गर्न सक्नेछ।

२४. **प्रमाण पत्रको दस्तुर र निवेदन सम्बन्धी व्यवस्था:** (१) प्रेस प्रतिनिधि वा अस्थायी प्रेस प्रतिनिधि प्रमाणपत्र लिन चाहने व्यक्तिले आफू काममा संलग्न रहेको संस्थाको सिफारिस साथ नियम २३ मा उल्लिखित योग्यताको प्रमाण पत्र र अनुसूची - २ मा उल्लिखित दस्तुर साथ राखी अनुसूची - १५ को ढाँचामा प्रेस रजिष्ट्रार समक्ष निवेदन दिनु पर्नेछ।

(२) प्रेस प्रतिनिधि र अस्थायी प्रेस प्रतिनिधि प्रमाणपत्र पाउने प्रयोजनको लागि प्राप्त निवेदन र संलग्न कागजात समेतलाई अध्ययन गरी उपयुक्त ठहरिएका व्यक्तिलाई अनुसूची - १६ बमोजिमको ढाँचामा प्रेस

रजिष्टारले ७ (सात) दिन भित्र प्रमाणपत्र जारी गर्नेछ।

(३) उपनियम (१) बमोजिमको निवेदन दिने व्यक्तिलाई प्रेस प्रतिनिधि प्रमाणपत्र वा अस्थायी प्रेस प्रतिनिधि प्रमाण पत्र दिँदा लाग्ने दस्तुर अनुसूची - २ मा उल्लेख भए बमोजिम हुनेछ।

(४) स्वतन्त्र पत्रकारको प्रमाण पत्र लिन चाहने व्यक्तिले नियम २३ बमोजिमको योग्यताको प्रमाण पत्र समेत संलग्न राखी अनुसूची - १७ बमोजिमको ढाँचामा प्रेस रजिष्टार समक्ष निवेदन दिनु पर्नेछ।

(५) उपनियम (१) बमोजिमको निवेदन प्राप्त भएपछि प्रेस रजिष्टारले संलग्न कागजात समेतलाई अध्ययन गरी उपयुक्त ठहरिएका निवेदकलाई अनुसूची - २ बमोजिमको दस्तुर लिई अनुसूची - १८ बमोजिमको ढाँचामा स्वतन्त्र पत्रकारको प्रमाण पत्र दिन सक्नेछ।

(६) कुनै कारणले प्रमाण पत्र उपलब्ध गराउन नसक्ने भएमा कारण खोली १५ दिन भित्र जानकारी दिनु पर्नेछ।

२५. **प्रमाण पत्र फिर्ता गर्नु पर्ने:** कुनै व्यक्तिले सम्बन्धित सञ्चार संस्था वा पत्रपत्रिकाको प्रतिनिधित्व गर्ने कार्य छोडेमा निजले वा सम्बन्धित संस्थाको व्यवस्थापक वा सम्पादकले एक महिनाभित्र त्यसरी कार्य छोडेको सूचना सहित प्रमाण पत्र प्रेस रजिष्टार समक्ष फिर्ता गर्नु पर्नेछ।

२६. **प्रमाण पत्रको अवधि र नवीकरण:** (१) नियम २४ को उपनियम (५) बमोजिम दिइएको प्रमाणपत्रको अवधि तीन आर्थिक वर्ष हुनेछ।

तर अस्थायी प्रेस प्रतिनिधिको प्रमाणपत्र जति अवधिको लागि दिइएको छ सोही अवधिसम्म मात्र बहाल रहनेछ।

(२) उपनियम (१) बमोजिम प्रमाण पत्र बहाल रहने अवधि समाप्त भएको मितिले पैंतीस दिन भित्र प्रमाणपत्र नवीकरण गराउन एक सय रुपैयाँ दस्तुर सहित प्रेस प्रतिनिधिको हकमा अनुसूची - १५ र स्वतन्त्र पत्रकारको हकमा अनुसूची - १७ बमोजिमको ढाँचामा प्रेस रजिष्टार समक्ष निवेदन दिनु पर्नेछ।

(३) उपनियम (१) बमोजिम अवधि समाप्त भएपछि कुनै व्यक्तिले प्रमाणपत्र नवीकरणको लागि निवेदन दिन आएमा प्रेस रजिष्टारले अनुसूची- २ बमोजिम लाग्ने दस्तुरमा उपनियम (२) बमोजिमको अवधि समाप्त भएको मितिले तीन महिनासम्मका लागि एक सय पचास रुपैयाँ र त्यसपछि तीन सय रुपैयाँ दस्तुर लिई एक आर्थिक वर्षका लागि नवीकरण गरी दिन सक्नेछ।

(४) उपनियम (३) बमोजिम नवीकरण नगरी दोस्रो आर्थिक वर्षमा नवीकरण गर्न आएमा उपनियम (३) बमोजिम लाग्ने दस्तुरको अतिरिक्त थप एक सय रूपैयाँ दस्तुर र तेश्रो आर्थिक वर्षमा नवीकरण गर्न आएमा दोस्रो आर्थिक वर्षमा लाग्ने दस्तुरको अतिरिक्त थप दुई सय रूपैयाँ दस्तुर लिई पत्रकारितामा क्रियाशील रहेको प्रमाण पेश गरेमा प्रेस रजिष्ट्रारले प्रेस प्रतिनिधि प्रमाण पत्र नवीकरण गरीदिन सक्नेछ।

(५) उपनियम (४) बमोजिमको समयावधि भित्र पनि नवीकरण गर्न नआएमा नयाँ दर्ता प्रक्रियामा जानु पर्नेछ।

(६) उपनियम (५) बमोजिम नयाँ दर्ता गर्दा पुरानो दर्ता नम्बर कायम रहने छैन।

२७. **प्रमाण पत्र व्यक्तिगत हुने:** नियम २४ बमोजिम दिइएको प्रमाण पत्र सोही व्यक्ति बाहेक अन्य कुनै व्यक्तिले प्रयोग गर्न पाउने छैन।

२८. **समाचार सङ्कलन गर्ने कार्य क्षेत्र:** यस नियमावली बमोजिम प्रेस प्रतिनिधि वा स्वतन्त्र पत्रकारको प्रमाणपत्र प्राप्त नेपाली नागरिकले समाचार सङ्कलन गर्न सक्नेछ।

परिच्छेद - ८

विविध

२९. **सञ्चार माध्यमको स्वामित्व हस्तान्तरण:** (१) यस नियमावली बमोजिम अभिलेखीकरण भएको आमसञ्चार माध्यमको स्वामित्व कानून बमोजिम हस्तान्तरण भई कसैले प्राप्त गरेमा सो प्राप्त गर्ने व्यक्ति वा संस्थाले पैंतीस दिन भित्रमा सोको जानकारी अनुसूची - १९ बमोजिमको ढाँचामा सम्बन्धित कार्यालय वा प्रेस रजिष्ट्रारको कार्यालयलाई दिनु पर्नेछ।

(२) उपनियम (१) बमोजिमको जानकारी प्राप्त भएपछि सम्बन्धित कार्यालय वा प्रेस रजिष्ट्रारको कार्यालयले त्यस्तो विवरण अनुसूची - २० बमोजिमको ढाँचामा दर्ता किताबमा दर्ता जनाई राख्नु पर्नेछ र हक हस्तान्तरण गरी दिनु पर्नेछ।

३०. **प्रसारण सम्बन्धी कार्य बन्द गर्न सक्ने:** (१) इजाजत पत्र प्राप्त प्रसारण संस्था वा व्यक्तिले कुनै कारणवस आफूले प्रसारण गर्दै आएको प्रसारण सम्बन्धी कार्य बन्द गर्न चाहेमा सो कुराको लिखित जानकारी एक महिना अगाडि नै प्रेस रजिष्ट्रार समक्ष दिनु पर्नेछ।

(२) उपनियम (१) बमोजिम प्रसारण सम्बन्धी कार्य बन्द गरेको जानकारी प्राप्त भएमा प्रेस रजिष्ट्रारले सो को अभिलेख दर्ता किताबमा जनाई

राख्नु पर्नेछ ।

३१. लोक कल्याणकारी विज्ञापन सम्बन्धी व्यवस्था: लोक कल्याणकारी विज्ञापन सम्बन्धी व्यवस्था प्रदेश सरकारले कार्यविधि बनाई व्यवस्थित गर्न सक्नेछ ।
३२. पुरस्कार सम्बन्धी व्यवस्था: ऐनको दफा ५४ बमोजिम प्रदेशमा क्रियाशील पत्रकार र सञ्चार माध्यमलाई प्रदेश सरकारले कार्यविधि बनाई पुरस्कृत गर्न सक्नेछ ।
३३. अनुसूचीमा हेरफेर संशोधन: प्रदेश सरकारले प्रदेश राजपत्रमा सूचना प्रकाशन गरी यस नियमावलीको अनुसूचीमा आवश्यकता अनुसार हेरफेर र संशोधन गर्न सक्नेछ ।

अनुसूची - १

(नियम ११ को उपनियम (१) सँग सम्बन्धित)

छापा सञ्चार माध्यम दर्ताको लागि दिइने निवेदनको ढाँचा

श्री कार्यालय प्रमुख ज्यू,

.....

फोटो

निम्न विवरणको छापा सञ्चार माध्यम सञ्चालन गर्ने प्रमाणपत्र पाउन/अभिलेख दर्ताको लागि छापा सञ्चार माध्यम सम्बन्धी निम्न विवरणहरू खुलाई दुई प्रति फोटो र रु. १०।- को टिकट टाँसी यो दरखास्त पेश गरेको छु/छौं।

१. छापा सञ्चारको विवरण

(क) नाम:

(ख) किसिम:

(ग) भाषा:

(घ) आकार:

(ङ) पृष्ठ सङ्ख्या:

(च) छापिने सङ्ख्या:

(छ) प्रकाशित हुने स्थान:

(ज) प्रकाशित हुने दिन:

२. छापासञ्चारको कार्यालय रहने स्थान:

(क) स्थायी

(ख) अस्थायी

३. सम्पादकको नाम र ठेगाना :

४. सम्पादकको योग्यता :

५. मुद्रकको नाम र ठेगाना :

६. अन्य विवरण :

दरखास्तवालाको,

सही:

नाम:

ठेगाना:

अनुसूची - २

(नियम ११ को उपनियम (१), नियम १६ को उपनियम (२), नियम १७ को उपनियम (१), (३) र (४), नियम २० को उपनियम (१) तथा नियम २४ को उपनियम (१),(२) र (५) सँग सम्बन्धित)

सञ्चार माध्यम सञ्चालनको निवेदन दिँदा र इजाजत पत्र तथा अन्य प्रमाण पत्र प्रदान गर्दा लाग्ने दस्तुर

१. एफ. एम. रेडियोको लागि:-

(क) निवेदन बापतको दस्तुर:

फ्रिक्वेन्सी मोडुलेसन प्रसारण प्रणाली स्थापना गर्नको लागि - दुई हजार रुपैयाँ

(ख) इजाजत पत्र बापतको दस्तुर:

फ्रिक्वेन्सी मोडुलेसन प्रसारण प्रणालीको स्थापना गरी कार्यक्रम प्रस्तुत गर्नको लागि:

- २५० वाटको लागि - एक लाख पचास हजार रुपैयाँ
- ५०० वाटको लागि - तीन लाख रुपैयाँ
- १००० वाटको लागि - सात लाख पचास हजार रुपैयाँ

(ग) रेडियो उपकरणको अनुमति पत्र बापतको दस्तुर:

- ५०० वाटसम्मको लागि - पाँच हजार रुपैयाँ
- ५०० वाट भन्दा माथि १००० वाटसम्मको लागि - दश हजार रुपैयाँ

२. केबुल टेलिभिजन प्रसारण केन्द्र स्थापनाको अनुमतिको लागि निवेदन दस्तुर र इजाजत दस्तुर:

(क) निवेदन बापतको दस्तुर:

- (अ) केबुल टेलिभिजन प्रसारण केन्द्र स्थापना गर्न - पाँच हजार रुपैयाँ
- (आ) डाउनलिक र सिग्नल वितरणको लागि - पाँच हजार रुपैयाँ

(ख) इजाजतपत्र बापतको दस्तुर:

- (अ) केबुल टेलिभिजन प्रसारकेन्द्र स्थापना गरी कार्यक्रम प्रसारण गर्न दश लाख रुपैयाँ

३. छापा सञ्चार माध्यम दर्ताको लागि लाग्ने दस्तुर:

- (अ) दैनिक समाचारपत्रको लागि - एक हजार रुपैयाँ
- (आ) अर्धसाप्ताहिक समाचारपत्रको लागि - सात सय रुपैयाँ

- | | |
|------------------------------------|-------------------|
| (इ) साप्ताहिक समाचारपत्रको लागि | - पाँच सय रुपैयाँ |
| (ई) पाक्षिक समाचारपत्रको लागि | - तीन सय रुपैयाँ |
| (उ) मासिक र अन्य समाचारपत्रको लागि | - दुई सय रुपैयाँ |
| (ऊ) अन्य पत्रपत्रिकाको लागि | - दुई सय रुपैयाँ |

४. प्रेस प्रतिनिधि, अस्थायी प्रेस प्रतिनिधि तथा सो सम्बन्धी अन्य दस्तुर:

(क) प्रमाणपत्र लिनको लागि लाग्ने दस्तुर:

- | | |
|------------------------------|------------------|
| (अ) प्रेस प्रतिनिधिका लागि | - तीन सय रुपैयाँ |
| (आ) स्वतन्त्र पत्रकारका लागि | - छ सय रुपैयाँ |
| (इ) अन्य पत्रकारको लागि | - तीन सय रुपैयाँ |

(ख) सञ्चार संस्था परिवर्तन - एक सय रुपैयाँ

(ग) प्रतिलिपि प्रतिनिधि प्रमाणपत्र - दुई सय रुपैयाँ

(घ) पत्रकारिताको अनुभव प्रमाणित सिफारिस - एक सय रुपैयाँ

(ङ) अध्यक्ष, प्रकाशक, महाप्रबन्धक, प्रबन्ध निर्देशक, व्यवस्थापक, सम्पादक र सञ्चालक - एक हजार रुपैयाँ

(च) सूचना वितरण दस्तुर - सूचनाको हक सम्बन्धी प्रचलित कानूनले तोके बमोजिम ।

५. अनलाइन दर्ता प्रमाणपत्र दस्तुर:

- तीन हजार रुपैयाँ

अनुसूची - ३

(नियम ११ को उपनियम (२) सँग सम्बन्धित)

छापा सञ्चार माध्यम सञ्चालन गर्न प्रदान गरिने प्रमाणपत्र को ढाँचा

सि. नं.

द.नं.

श्री.....

.....

तपाईंलाई निम्न विवरणको छापा सञ्चार माध्यम सञ्चालन गर्नको लागि यो अस्थायी प्रमाणपत्र दिइएको छ ।

१. छापा सञ्चार माध्यमको विवरण

(क) नाम :

(ख) किसिम :

(ग) भाषा :

(घ) आकार :

(ङ) पृष्ठ सङ्ख्या :

(च) छापिने सङ्ख्या :

(छ) प्रकाशित हुने स्थान :

(ज) प्रकाशित हुने दिन:

२. छापा सञ्चार माध्यमको कार्यालय रहने स्थान

(क) वडा नं. :

(ख) गाउँ/नगर :

(ग) जिल्ला :

३. सम्पादकको

(क) नाम :

(ख) ठेगाना :

(ग) योग्यता :

४. मुद्रकको नाम र ठेगाना :

५ अन्य विवरण :

कार्यालय प्रमुखको,

सही :

नाम :

दर्जा :

कार्यालयको छाप:

मिति:

अनुसूची - ४

(नियम ११ को उपनियम (३) सँग सम्बन्धित)

दर्ता किताबमा जनाइने छाप सञ्चार माध्यमको विवरणको ढाँचा

आ.व.

द. नं	छाप सञ्चारको नाम	कि सिम	भाषा	आ कार	पृष्ठ सङ्ख्या	छापिने प्रति	प्रकाशित हुने स्थान	प्रकाशित हुने दिन	प्रकाशकको नाम	सम्पादकको नाम र ठेगाना	मुद्रकको नाम र ठेगाना	कैफियत

अनुसूची - ५

(नियम १५ सँग सम्बन्धित)

फ्रिक्वेन्सी मोडुलेसन (एफ.एम) प्रसारण प्रणालीको स्थापना, केबुलमा आधारित टेलिभिजन वा अन्य प्रसारण माध्यमद्वारा कार्यक्रम प्रसारण गर्ने इजाजतपत्रको लागि दिइने निवेदनको ढाँचा

श्री प्रेस रजिष्ट्रारज्यू,

गण्डकी प्रदेश आमसञ्चार नियमावली, २०८२ बमोजिम फ्रिक्वेन्सी मोडुलेसन (एफ.एम) प्रसारण प्रणालीको स्थापना/केबुलमा आधारित टेलिभिजन वा अन्य प्रसारण माध्यमद्वारा कार्यक्रम प्रसारण गर्ने इजाजतपत्र पाउनको लागि देहायको विवरणहरु खुलाई यो निवेदन पेश गरेको छु/छौं।

१. निवेदकको,

(क) स्थायी ठेगाना

(ख) अस्थायी ठेगाना

प्रदेश:

प्रदेश:

जिल्ला:

जिल्ला:

स्थानीय तह:

स्थानीय तह:

वडा नं.:

वडा नं.:

इमेल ठेगाना :

२. प्रसारण संस्था वा व्यक्तिको,

(क) नाम :

(ख) आर्थिक स्थिति (स्थिर वा चालू पुँजी)

(ग) अनुभव :

(घ) प्राविधिक दक्षता :

(ङ) संस्था दर्ता नं.

(च) भ्याट /प्यान नं.

३. प्रसारण गरिने स्थान :

४. प्रसारण शुरू हुने मिति :

५. प्रसारणको माध्यम :

६. प्रसारणको क्षमता :

७. प्रसारण गर्दा प्रयोग गरिने:

(क) फ्रिक्वेन्सी

(ख) व्याण्ड

(ग) ट्रान्समिटर

(घ) एण्टेना

(ङ) च्यानल

८. प्रसारण गर्दा प्रयोग गरिने उपकरणहरु:

९. प्रसारणमा प्रयोग गरिने चिन्ह, संकेत वा लोगो :

१०. प्रसारण सम्बन्धमा उपभोक्ता तथा अन्य व्यक्ति वा निकायसँग गरिएको सम्झौता :

११. प्रसारणमा प्रयोग हुने भाषा :

१२. प्रसारणको समयावधि :

१३. प्रसारण गरिने कार्यक्रमहरु :

माथि लेखिएको व्यहोरा ठीक साँचो छ, झुट्टा ठहरे कानून बमोजिम सहुँला बुझाउँला।

निवेदकको:

सही :

नाम :

मिति :

अनुसूची - ६

(नियम १७ को उपनियम (१) सँग सम्बन्धित)

केबुलमा आधारित टेलिभिजन प्रसारण केन्द्र स्थापना गरी कार्यक्रम प्रसारण गर्ने इजाजत पत्रको लागि दिइने निवेदनको ढाँचा

श्री प्रेस रजिष्ट्रारज्यू ।

गण्डकी प्रदेश आमसञ्चार नियमावली, २०८२ को नियम बमोजिम केबुल टेलिभिजन प्रसारण प्रणालीको स्थापना गरी कार्यक्रम प्रसारण गर्ने इजाजतपत्र पाउनको लागि देहायको विवरणहरु खुलाई यो निवेदन पेश गरेको छु/छौं।

१. निवेदकको,

(क) स्थायी ठेगाना

(ख) अस्थायी ठेगाना

प्रदेश:

प्रदेश:

जिल्ला:

जिल्ला:

स्थानीय तह:

स्थानीय तह:

वडा नं.:

वडा नं.:

इमेल ठेगाना:

२. प्रसारण संस्था वा व्यक्तिको,

(क) नाम :

(ख) आर्थिक स्थिति (स्थिर वा चालू पुँजी)

(ग) अनुभव :

(घ) प्राविधिक दक्षता :

(ङ) संस्था दर्ता नं.

(च) भ्याट/प्यान नं.

३. प्रसारण गरिने स्थान :

४. प्रसारण शुरु हुने मिति :

५. प्रसारणको क्षमता :

६. प्रसारण गर्दा प्रयोग गरिने उपकरणहरु:

७. प्रसारणमा प्रयोग गरिने चिन्ह, संकेत वा लोगो :

८. प्रसारण सम्बन्धमा उपभोक्ता तथा अन्य व्यक्ति वा निकायसँग गरिएको सम्झौता:

९. प्रसारणमा प्रयोग हुने भाषा :

१०. प्रसारणको समयावधि :

११. प्रसारण गरिने कार्यक्रमहरु :

माथि लेखिएको व्यहोरा ठीक साँचो छ, झुट्टा ठहरे कानून बमोजिम सहुँला बुझाउँला ।

निवेदकको:

सही :

नाम :

मिति :

अनुसूची - ७

(नियम १७ को उपनियम (२) सँग सम्बन्धित)

**केवल टेलिभिजन प्रसारण केन्द्र स्थापना गरी कार्यक्रम प्रसारण गर्नका लागि दिइने
इजाजत पत्रको ढाँचा**

इजाजत पत्र नं. :

१. इजाजत पत्र पाउने व्यक्ति वा संस्थाको नाम:

२. ठेगाना :

(क) स्थायी ठेगाना :	(ख) अस्थायी ठेगाना :
प्रदेश:	प्रदेश:
जिल्ला :	जिल्ला :
नगरपालिका/ गाउँपालिका :	नगरपालिका/गाउँपालिका:
बडा नं. :	बडा नं. :
गाउँ/ टोल :	गाउँ/ टोल :
फोन नं. :	फोन नं. :
इमेल :	इमेल :

३. संस्थाको दर्ता नं. र मिति:

४. प्रसारण प्रणाली स्थापना हुने स्थान:

५. प्रसारण शुरू हुने मिति :

६. प्रसारणमा प्रयोग हुने भाषा :

७. प्रसारणमा प्रयोग गरिने चिन्ह, संकेत वा लोगो (कलसाइन):

८. प्रसारण क्षमता :

९. प्रसारण समयावधि :

१०. प्रसारण गरिने कार्यक्रमको प्रकृति :

११. प्रसारण गर्दा प्रयोग गरिने उपकरणहरू :

१२. इजाजतपत्र बहाल रहने मिति :

१३. प्रसारण गर्दा पालना गर्नु पर्ने शर्त: गण्डकी प्रदेश आमसञ्चार ऐन, २०८० र गण्डकी प्रदेश आमसञ्चार नियमावली, २०८२ मा तोकिएका शर्तका अतिरिक्त

प्रेस रजिष्ट्रारको कार्यालयले समय समयमा तोकि दिएका अन्य शर्तहरूको समेत पालन गर्नु पर्नेछ।

जारी मिति:-

इजाजत पत्र जारी गर्ने:-

मिति:-

दस्तखत:-

नाम, थर:-

पछाडिपट्टि

नवीकरण भएको विवरण

इजाजतपत्र नं.-	
इजाजतपत्र पाउने व्यक्ति वा संस्थाको नाम:-	कलसाइन:-

आर्थिक वर्ष	नवीकरण दस्तुर तथा अन्य विवरण	नवीकरण गर्ने निर्णय मिति	नवीकरण गर्ने अधिकारीको दस्तखत

अनुसूची - ८

(नियम १७ को उपनियम (३) सँग सम्बन्धित)

**विदेशी प्रसारण संस्थाले कुनै कार्यक्रम डाउनलिङ्क गरी प्रदेश भित्र प्रसारण गराउने
इजाजतपत्रको लागि दिइने निवेदनको ढाँचा**

श्रीमन्त्रालय,

गण्डकी प्रदेश ।

गण्डकी प्रदेश आमसञ्चार नियमावली, २०८२ को नियम बमोजिम बाह्य मुलुकमा प्रसारण हुने कुनै कार्यक्रम डाउनलिङ्क गरी प्रदेश भित्र प्रसारण गराउने इजाजतपत्र पाउनको लागि देहायको विवरणहरु खुलाई यो निवेदन पेश गरेको छु/छौं।

१. निवेदकको,

(क) स्थायी ठेगाना

(ख) अस्थायी ठेगाना

देश:

प्रदेश:

प्रदेश:

जिल्ला:

जिल्ला:

स्थानीय तह:

स्थानीय तह:

वडा नं.:

वडा नं.:

इमेल ठेगाना :

२. प्रसारण संस्था वा व्यक्तिको,

(क) नाम :

(ख) आर्थिक स्थिति (स्थिर वा चालू पुँजी)

(ग) अनुभव :

(घ) प्राविधिक दक्षता :

(ङ) संस्था दर्ता नं.

(च) भ्याट/प्यान नं.

३. प्रसारण गरिने स्थान :

४. प्रसारण शुरू हुने मिति :

५. प्रसारणको क्षमता :

६. प्रसारण गर्दा प्रयोग गरिने उपकरणहरु:

७. प्रसारणमा प्रयोग गरिने चिन्ह, संकेत वा लोगो :

८. प्रसारण सम्बन्धमा उपभोक्ता तथा अन्य व्यक्ति वा निकायसँग गरिएको सम्झौता :

९. प्रसारणमा प्रयोग हुने भाषा :

१०. प्रसारणको समयावधि :

११. प्रसारण गरिने कार्यक्रमहरु :

माथि लेखिएको व्यहोरा ठीक साँचो छ, झुठो ठहरे कानून बमोजिम सहुँला बुझाउँला ।

निवेदकको:

सही :

नाम :

मिति :

अनुसूची - ९

(नियम १७ को उपनियम (३) सँग सम्बन्धित)

विदेशी प्रसारण संस्थाले कुनै कार्यक्रम डाउनलिङ्क गरी प्रदेश भित्र प्रसारण गराउनका लागि दिइने इजाजतपत्रको ढाँचा

इजाजत पत्र नं. :

१. इजाजत पत्र पाउने व्यक्ति वा संस्थाको नाम:

२. ठेगाना :

(क) स्थायी ठेगाना :

प्रदेश:

जिल्ला :

नगरपालिका/ गाउँपालिका :

वडा नं. :

गाउँ/ टोल :

फोननं. :

इमेल :

(ख) अस्थायी ठेगाना :

प्रदेश:

जिल्ला :

नगरपालिका/गाउँपालिका:

वडा नं. :

गाउँ/ टोल :

फोन नं. :

इमेल :

३. संस्थाको दर्ता नं. र मिति:

४. प्रसारण प्रणाली स्थापना हुने स्थान:

५. प्रसारण शुरु हुने मिति :

६. प्रसारणमा प्रयोग हुने भाषा :

७. प्रसारणमा प्रयोग गरिने चिन्ह, संकेत वा लोगो (कलसाइन):

८. प्रसारण क्षमता :

९. प्रसारण समयावधि :

१०. प्रसारण गरिने कार्यक्रमको प्रकृति :

११. प्रसारण गर्दा प्रयोग गरिने उपकरणहरू :

१२. इजाजतपत्र बहाल रहने मिति :

१३. प्रसारण गर्दा पालना गर्नु पर्ने शर्त: गण्डकी प्रदेश आमसञ्चार ऐन, २०८० र गण्डकी प्रदेश आमसञ्चार नियमावली, २०८२ मा तोकिएका शर्तका अतिरिक्त प्रेस रजिष्ट्रारको कार्यालयले समय समयमा तोकि दिएका अन्य शर्तहरूको समेत पालन गर्नु पर्नेछ।

जारी मिति:-

इजाजत पत्र जारी गर्ने:-

दस्तखत:-

नाम, थर:-

पञ्चाङ्गिपट्टि

नवीकरण भएको विवरण

इजाजतपत्र नं.-	
इजाजतपत्र पाउने व्यक्ति वा संस्थाको नाम:-	कलसाइन:-

आर्थिक वर्ष	नवीकरण दस्तुर तथा अन्य विवरण	नवीकरण गर्ने निर्णय मिति	नवीकरण गर्ने अधिकारीको दस्तखत

अनुसूची - १०

(नियम १७ को उपनियम (४) सँग सम्बन्धित)

केबुलमा आधारित माध्यम प्रयोग गरी ग्राहक वा उपभोक्ता समक्ष वितरणका लागि दिइने निवेदनको ढाँचा

श्रीमन्त्रालय,
गण्डकी प्रदेश ।

गण्डकी प्रदेश आमसञ्चार नियमावली, २०८२ को नियम बमोजिम केबुलमा आधारित माध्यम प्रयोग गरी ग्राहक वा उपभोक्ता समक्ष वितरणका लागि इजाजतपत्र पाउनको लागि देहायको विवरणहरू खुलाई यो निवेदन पेश गरेको छु/छौं।

१. निवेदकको,

(क) स्थायी ठेगाना

(ख) अस्थायी ठेगाना

देश:

प्रदेश:

प्रदेश:

जिल्ला:

जिल्ला:

स्थानीय तह:

स्थानीय तह:

वडानं.:

वडा नं.:

इमेल ठेगाना :

२. प्रसारण संस्था वा व्यक्तिको,

(क) नाम :

(ख) आर्थिक स्थिति (स्थिर वा चालू पुँजी)

(ग) अनुभव :

(घ) प्राविधिक दक्षता :

(ङ) संस्था दर्ता नं.

(च) भ्याट/प्यान नं.

३. प्रसारण गरिने स्थान :

४. प्रसारण शुरु हुने मिति :

५. प्रसारणको क्षमता :

६. प्रसारण गर्दा प्रयोग गरिने उपकरणहरू:

७. प्रसारणमा प्रयोग गरिने चिन्ह, संकेत वा लोगो :

८. प्रसारण सम्बन्धमा उपभोक्ता तथा अन्य व्यक्ति वा निकायसँग गरिएको सम्झौता :

९. प्रसारणमा प्रयोग हुने भाषा :

१०. प्रसारणको समयावधि :

११. प्रसारण गरिने कार्यक्रमहरु :

माथि लेखिएको व्यहोरा ठीक साँचो छ, झुट्टा ठहरे कानून बमोजिम सहुँला बुझाउँला ।

निवेदकको:

सही :

नाम :

मिति :

अनुसूची - ११

(नियम १७ को उपनियम (४) सँग सम्बन्धित)

केबुलमा आधारित माध्यम प्रयोग गरी ग्राहक वा उपभोक्ता समक्ष वितरणका लागि दिइने

इजाजतपत्रको ढाँचा

इजाजत पत्र नं. :

१. इजाजत पत्र पाउने व्यक्ति वा संस्थाको नाम:

२. ठेगाना :

(क) स्थायी ठेगाना :

(ख) अस्थायी ठेगाना :

प्रदेश:

प्रदेश:

जिल्ला :

जिल्ला :

नगरपालिका/गाउँपालिका :

नगरपालिका/गाउँपालिका:

वडा नं. :

वडा नं. :

गाउँ/टोल :

गाउँ/टोल :

फोन नं. :

फोन नं. :

इमेल :

इमेल :

३. संस्थाको दर्ता नं. र मिति:

४. प्रसारण प्रणाली स्थापना हुने स्थान:

५. प्रसारण शुरू हुने मिति :

६. प्रसारणमा प्रयोग हुने भाषा :

७. प्रसारणमा प्रयोग गरिने चिन्ह, संकेत वा लोगो (कलसाइन):

८. प्रसारण क्षमता :

९. प्रसारण समयावधि :

१०. प्रसारण गरिने कार्यक्रमको प्रकृति :

११. प्रसारण गर्दा प्रयोग गरिने उपकरणहरू :

१२. इजाजतपत्र बहाल रहने मिति :

१३. प्रसारण गर्दा पालना गर्नु पर्ने शर्त: गण्डकी आमसञ्चार ऐन, २०८० र गण्डकी आमसञ्चार नियमावली, २०८२ मा तोकिएका शर्तका अतिरिक्त प्रेस रजिष्ट्रारको कार्यालयले समय समयमा तोकि दिएका अन्य शर्तहरूको समेत पालन गर्नु पर्नेछ।

जारी मिति:-

इजाजत पत्र जारी गर्ने:-

दस्तखत:-

नाम, थर:-

पछाडिपट्टि

नवीकरण भएको विवरण

इजाजतपत्र नं.-	
इजाजतपत्र पाउने व्यक्ति वा संस्थाको नाम:-	कलसाइन:-

आर्थिक वर्ष	नवीकरण दस्तुर तथा अन्य विवरण	नवीकरण गर्ने निर्णय मिति	नवीकरण गर्ने अधिकारीको दस्तखत

अनुसूची - १२

(नियम १८ को उपनियम (१) सँग सम्बन्धित)

प्रसारण संस्थाले (एफ.एम. रेडियो/केबल टेलिभिजन) सञ्चार माध्यम नवीकरणका लागि दिइने निवेदनको ढाँचा

श्री प्रेस रजिष्ट्रारज्यू,
प्रेस रजिष्ट्रारको कार्यालय,
गण्डकी प्रदेश, पोखरा ।

.....(प्रसारण संस्थाको नाम) ले मितिमा प्राप्त गरेको
इजाजतपत्र/अनुमतिपत्र नं..... आ.व..... को लागि
नवीकरण गरिदिन नवीकरण दस्तुर समेत बुझाई (भौचरनं.....) श्रीमान्
समक्ष आवश्यक कागजात संलग्न गरी) अनुरोध गर्दछु/गर्दछौं ।

.....
निवेदक

अनुसूची - १३

(नियम २० को उपनियम (१) र नियम २२ को उपनियम (१) सँग सम्बन्धित)

अनलाइन सञ्चार माध्यम दर्ता/नवीकरणका लागि दिइने निवेदनको ढाँचा

श्री प्रेस रजिष्ट्रारज्यू,
प्रेस रजिष्ट्रारको कार्यालय,
पोखरा ।

म/हामी..... नाम गरेको अनलाइन पोर्टल मार्फत गण्डकी प्रदेश आमसञ्चार ऐन, २०८० तथा गण्डकी प्रदेश आम सञ्चार नियमावली, २०८२ को अधीनमा रही अनलाइन सञ्चार माध्यम सञ्चालन गर्न इच्छुक भएकोले तहाँ कार्यालयमा सो नामको पोर्टल दर्ता/नवीकरण गर्न रु.१० को टिकट टाँसी यो निवेदन दिएको छु/छौं।

निवेदकको,
सही:
नाम थर:
पद:
ठेगाना:
सम्पर्क नं.:

अनूसूची - १४

(नियम २० को उपनियम (२) र नियम २२ को उपनियम (२) सँग सम्बन्धित)

अनलाइन सञ्चार माध्यम दर्ता/नवीकरण प्रमाणपत्र

दर्ता प्रमाणपत्र नं.

श्री

.....

फोटो

तपाईं/तपाईंहरूलाई निम्न विवरणको अनलाइन सञ्चार माध्यम मार्फत अनलाइन दर्ता/नवीकरण गरी यस कार्यालयबाट यो प्रमाणपत्र दिइएको छ ।

१. अनलाइन सञ्चार माध्यमको विवरण:

(क) नाम

(ख) डोमेन:

(ग) भाषा:

२. कार्यालय रहने स्थान: -

३. सञ्चालकको नाम, थर, ठेगाना र सम्पर्क फोन नं. -

४. सम्पादकको नाम, थर, ठेगाना र सम्पर्क फोन नं.-

५. स्थायी लेखा नं. वा मूल्य अभिवृद्धि कर नं. -

६. अन्य विवरण:

प्रमाणपत्र जारी गर्ने:-

कार्यालयको छाप

सही:

नाम, थर:

दर्जा:

मिति:

पञ्चाङ्गिपट्टि

नवीकरणको विवरण

आर्थिक वर्ष	नवीकरण दस्तुर तथा अन्य विवरण	नवीकरणको निर्णय मिति	नवीकरण गर्ने अधिकारीको दस्तखत

अनुसूची - १५

(नियम २४ को उपनियम (१) र उपनियम २६ को (२) सँग सम्बन्धित)
प्रेस प्रतिनिधि/अस्थायी प्रेस प्रतिनिधिको प्रमाणपत्र लिन वा नवीकरण गर्नको लागि दिइने
दरखास्तको ढाँचा

श्री प्रेस रजिष्ट्रारज्यू,
प्रेस रजिष्ट्रारको कार्यालय,
पोखरा ।

.....को तर्फबाट प्रेस प्रतिनिधि/अस्थायी प्रेस
प्रतिनिधि/नवीकरण गर्न/भई..... जिल्लामा मिति.....
देखि.....सम्म काम गर्न इच्छुक भएकोले निम्न कागजातहरू समेत संलग्न
गरी दुईप्रति फोटो र रु. १०।- को टिकट टाँसी यो दरखास्त पेश गरेको छु। मेरो
नाममा प्रेस प्रतिनिधि/अस्थायी प्रेस प्रतिनिधिको प्रमाणपत्र पाउन/नवीकरण गरी पाउन
अनुरोध गर्दछु।

संलग्न कागजातहरू:-

१. सम्बन्धित संस्थाको सिफारिस पत्र
२. नियम बमोजिमको शैक्षिक योग्यताको प्रमाणपत्रको प्रतिलिपि
३. नागरिकताको प्रमाणपत्रको प्रतिलिपि
४. व्यक्तिगत विवरण फाराम
५. दरखास्तवालाको अनुभव।

दरखास्तावालाको,

सही:

नाम:

ठेगाना:

(क) स्थायी:

(ख) अस्थायी:

मिति:

अनुसूची - १६

(नियम २४ को उपनियम (२) र सँग सम्बन्धित)

स्थायी प्रेस प्रतिनिधि/अस्थायी प्रेस प्रतिनिधि प्रमाणपत्रको ढाँचा

सि.नं.

द.नं.

फोटो

श्री ।

तपाईंलाई देहायको शर्त बन्देजमा रहने गरी प्रेस प्रतिनिधि/अस्थायी प्रेस प्रतिनिधिको रूपमा काम गर्न पाउने गरी यो प्रमाण पत्र दिइएको छ ।

१. प्रमाण पत्र पाउने व्यक्तिको नागरिकता :

२. प्रमाण पत्र पाउने व्यक्तिको ठेगाना :

(क) स्थायी :

(ख) अस्थायी :

३. प्रमाण पत्रको किसिम :

४. प्रमाण पत्रको अवधि :

(क) स्थायी:

(ख) अस्थायी :

५. पत्रपत्रिका वा संस्थाको नाम :

६. प्रमाण पत्र पाउने व्यक्तिले समाचार सङ्कलन गर्ने क्षेत्र :

७. प्रमाण पत्र पाउने व्यक्तिले गर्ने काम :

८. प्रमाण पत्र पाउने व्यक्तिले पालना गर्नुपर्ने शर्तहरू :

(क)

(ख)

प्रेस रजिष्ट्रारको,

सही :

कार्यालयको नाम र छाप:

मिति :

अनुसूची - १७

(नियम २४ को उपनियम (४) र नियम २६ को उपनियम (२) सँग सम्बन्धित)

स्वतन्त्र पत्रकारको लागि दिइने दरखास्तको ढाँचा

श्री प्रेस रजिष्ट्रारज्यू,
प्रेस रजिष्ट्रारको कार्यालय,
पोखरा ।

स्वतन्त्र पत्रकार भई मिति..... देखि.....सम्म काम गर्न इच्छुक भएकोले निम्न कागजातहरू समेत संलग्न गरी तीन प्रति फोटो सहित यो दरखास्त पेश गरेको छु । मेरो नाममा स्वतन्त्र पत्रकार प्रमाणपत्र पाउन अनुरोध गर्दछु ।

संलग्न कागजातहरू:-

१. सम्बन्धित संस्थाको सिफारिस पत्र
२. नियमबमोजिमको शैक्षिक योग्यताको प्रमाणपत्रको प्रतिलिपि
३. नागरिकताको प्रमाणपत्रको प्रतिलिपि
४. व्यक्तिगत विवरण फाराम
५. दरखास्तवालाको अनुभव ।

दरखास्तावालाको,

सही:

नाम:

ठेगाना:

(क) स्थायी:

(ख) अस्थायी:

मिति:

अनुसूची - १८

(नियम २४ को उपनियम (५) सँग सम्बन्धित)

स्वतन्त्र पत्रकार प्रमाणपत्रको ढाँचा

सि.नं.

द.नं.

फोटो

श्री ।

तपाईंलाई देहायको शर्त बन्देजमा रहने गरी स्वतन्त्र पत्रकारको रूपमा काम गर्न पाउने गरी यो प्रमाणपत्र दिइएको छ ।

१. प्रमाण पत्र पाउने व्यक्तिको नागरिकता :

२. प्रमाण पत्र पाउने व्यक्तिको ठेगाना :

(क) स्थायी :

(ख) अस्थायी :

३. प्रमाण पत्रको किसिम :

४. प्रमाण पत्रको अवधि :

(क) स्थायी:

(ख) अस्थायी :

५. पत्रपत्रिका वा संस्थाको नाम :

६. प्रमाण पत्र पाउने व्यक्तिले समाचार सङ्कलन गर्ने क्षेत्र :

७. प्रमाण पत्र पाउने व्यक्तिले गर्ने काम :

८. प्रमाण पत्र पाउने व्यक्तिले पालना गर्नुपर्ने शर्तहरू :

(क)

(ख)

प्रेस रजिष्ट्रारको,

सही :

कार्यालयको नाम र छाप:

मिति :

अनुसूची - १९

(नियम २९ को उपनियम (१) सँग सम्बन्धित)

सञ्चार माध्यमको स्वामित्व हस्तान्तरण गर्दा दिने जानकारीको ढाँचा

श्री प्रेस रजिष्ट्रारज्यू,
प्रेस रजिष्ट्रारको कार्यालय,
गण्डकी प्रदेश, पोखरा।

त्यस कार्यालयमा मिति मा
..... नाउँमा दर्ता भएको द.नं. को
..... सञ्चार माध्यम (एफ.एम./टेलिभिजन/केबुल टि.भी/छापा
सञ्चार/अनलाइन/अन्य सञ्चार माध्यम) मिति मा
..... बाट मैले/हामीले प्राप्त गरेकोले सो सञ्चार माध्यमको स्वामित्व
हस्तान्तरण भएको कागजातको प्रमाणित प्रतिलिपि संलग्न गरी यो जानकारी पेस गरेको
छु/छौं। उक्त सञ्चार संस्था मेरो/हाम्रो नाउँमा कायम गरी पाउन अनुरोध गर्दछु/छौं।

निवेदकको :

सही :

नाम :

ठेगाना :

मिति :

अनुसूची - २०

(नियम २९ को उपनियम (२) सँग सम्बन्धित)

स्वामित्व हस्तान्तरण भएका सञ्चार माध्यमहरुको दर्ता राखिने ढाँचा

द. नं.	सञ्चार माध्यम को नाम	किसिम	दर्ता मिति	हस्तान्तरण भएको मिति	हस्तान्तरण गर्नेको नाम र ठेगाना	हस्तान्तरण गरी लिने व्यक्ति को नाम र ठेगाना	कानून बमोजिम बुझाउनु पर्ने शुल्क बुझाएको /नबुझाएको	कैफियत

आज्ञाले,
बाबुराम गौतम
प्रदेश सरकारको सचिव ।